

18/01/16 இந்த இனிய பெறுமதிமிக்க, மேன்மையான வாசகங்கள் எங்கள் அன்பிற்கினிய 18/01/16  
பிதாஹ்ஜி பிரஜாபிதா பிரம்மாவின் நினைவு நாளன்று காலை வகுப்பில் வாசிக்கப்பட  
வேண்டியவையாகும்.

இனிய குழந்தைகளே, இந்த மனித சரீரம் மிக, மிக பெறுமதிமிக்கதாகும் (valuable). நீங்கள் தந்தையின் குழந்தைகள் ஆகியுள்ளதால், இந்த நேரத்தில் உங்கள் ஒரு முச்சையும் நீங்கள் வீணாக்கக்கூடாது.

ஓம் சாந்தி. முதன்முதலில், ஆன்மீகத் தந்தை குழந்தைகளுக்கு அன்பையும் நினைவுகளையும் வழங்குகின்றார். காலையில் முதன்முதலில், 'காலை வந்தனங்கள்' (Good morning) கூறப்படுகின்றது. குழந்தைகளாகிய உங்களுக்கு காலையில், 'காலை வந்தனங்கள்' (Good morning) கூறுவது யார்? எல்லையற்ற தந்தையே ஆவார். ஆகையால், குழந்தைகளாகிய நீங்களும் அதிகளவு உற்சாகத்துடனும் கோலாகலத்துடனும் 'பாபா, காலை வந்தனங்கள்' (Good morning) எனப் பதிலளிக்க வேண்டும். ஆஹா பாபா, ஆஹா! உலகம் தேடிக் கொண்டிருக்கும் ஒருவர் இறுதியில் எங்கள் நேர்முன்னிலையில் வந்துள்ளார், அவருக்கே நாங்கள் 'காலை வந்தனங்கள்' (Good morning) கூறுகின்றோம். அதிகாலையில் எழுந்து, முதலில் சிவபாபாவிற்கு 'காலை வந்தனங்கள்' (Good morning) கூறினால் அதிகளவு சந்தோஷம் நிலைத்திருக்கும். காலை நேரம் மிகவும் சிறந்தது என்பதாலேயே, இரவில் நீங்கள் முன்னரே உறங்கச் சென்று அதிகாலை எழுந்து உங்களுக்குள் உரையாட வேண்டும். நீங்கள் விழித்தெழுந்தவுடனேயே 'சிவபாபா, காலை வந்தனங்கள்' (Good morning) எனக் கூறுங்கள். உங்கள் புத்தி வேறு எங்கேனும் ஈர்க்கப்படாதிருக்கட்டும். பாபா குழந்தைகள் அனைவரையும் அறிவார். நீங்கள் எதிர்காலத்திற்காக அதிகளவு வருமானத்தை ஈடுகின்றீர்கள், இந்த வருமானம் கல்பம் கல்பமாக பயன் தரும்.

இந்த இறுதி பிறவியும் மிகவும் பெறுமதியானது (valuable) எனத் தந்தை விளங்கப்படுத்துகின்றார். இது அளவிட முடியாத பெறுமதிவாய்ந்ததாகும் (valuable), ஆகையால் இதன் பெறுமதியை எவராலும் நிர்ணயிக்க முடியாது. அழியாத ஞான இரத்தினங்களுக்கு உங்களால் பெறுமதி நிர்ணயிக்க முடியாது - அவை மிகவும் பெறுமதி (valuable) வாய்ந்தவையாகும் - அவ்வாறே இந்த நேரமும் (time) மிகவும் பெறுமதியானதாகும் (valuable). நீங்கள் இப்பொழுது சிப்பிகளில் இருந்து வைரங்களாகவும் யாசகர்களில் இருந்து அரசர்களாகவும் ஆகுகின்றீர்கள் என்பதை அறிவீர்கள். நீங்கள் தந்தையின் குழந்தைகள் ஆகியிருப்பதால், அந்த மனித சரீரங்கள் மிகவும் பெறுமதியானவையாகும். உங்களுடைய ஒரு முச்சையும் இப்பொழுது நீங்கள் வீணாக்கக் கூடாது. அதனை எவ்வாறு தகுதியான முறையில் பயன்படுத்த வேண்டும் எனத் தந்தை உங்களுக்கு விளங்கப்படுத்துகின்றார்: ஒவ்வொரு முச்சிலும் தந்தையை நினைவுசெய்யுங்கள். எங்களுடைய ஆதி தர்மம் சப்தத்திற்கு அப்பால் இருத்தலாகும். எங்கள் பாகங்களை அந்தச் சரீரங்களினூடாகவே நாங்கள் நடிக்கின்றோம். ஆதியில், ஆத்மாக்கள் அமைதிதாம் வாசிகள் ஆவார்கள். தந்தை மிகவும் இனிய விடயங்களைக் கூறுகின்றார். இனிமையான, அன்பிற்கினிய குழந்தைகளே, அதி அன்பிற்கினிய தந்தையாகிய என்னையும், சந்தோஷ தாமத்தையும் நினைவுசெய்யுங்கள்.

தந்தை இப்பொழுது வந்து சந்தோஷதாமத்திற்கு செல்வதற்கான கல்வியை எங்களுக்குக் கற்பிக்கின்றார் என்பதை நீங்கள் அறிவீர்கள். உங்கள் ஒவ்வொருவருக்கும் உங்கள் இலக்கும் (aim) இலட்சியமும் (objective) உங்கள் புத்தியில் உள்ளது. இங்கேயே தூய்மைக்கான நன்நடத்தை (manners) கிரகிக்கப்படுகின்றது. தந்தை ஞானக்கடல் என்பதை நீங்கள் அறிவீர்கள். அவர் மிகவும் நறுமணம் கமழ்பவர். மிக நல்ல மலர்கள் அனைத்தும் நிச்சயமாகத் மிக நல்ல வாசனையைக் கொண்டுள்ளனர். அவர்கள் சதா சந்தோஷமாக இருப்பதுடன், மற்றவர்களையும் தம்மைப் போன்று மலர்கள் ஆக்குகின்றார்கள். பலரையும் முட்களில் இருந்து மலர்கள் ஆக்குபவர்களே, உண்மையில் வாசனைமிக்க மலர்கள் ஆவார்கள். ஒரு தோட்டகாரர் மலர்ச்செடிகளை வெவ்வேறு பூந்தொட்டியில் இடுவதைப் போன்றே, மலர்களாகிய நீங்களும் சங்கமயுகம் என்ற பூந்தொட்டியில் வெவ்வேறாக இடப்பட்டிருக்கின்றீர்கள், மலர்களாகிய நீங்கள் பின்னர் சத்தியயுகத்திற்குச் செல்வீர்கள். கலியுக முட்கள் எரியூட்டப்படும்.

உலகிலுள்ள வேறு எவருமே உங்களைப் போன்று பாக்கியசாலிகள் அல்ல என்பதை நீங்கள் புரிந்து கொண்டிருக்கின்றீர்கள். நாங்கள் இப்பொழுது தந்தைக்கு நேரடியாக (directly) உரியவர்கள் ஆவோம். நாங்கள் சத்தி என்ற ஆஸ்தியை அவரிடமிருந்து பெறுகின்றோம். ஏழைக் குழந்தைகள் விரைவாக தந்தையை இனங்கண்டு கொள்வதால், தம்மை அவரிடம் அர்ப்பணிக்கின்றார்கள். தந்தை ஏழைகளின் பிரபு ஆவார். இங்கேயுள்ள ஏழைகள் அங்கே செல்வந்தர்கள் ஆகுவார்கள். குழந்தைகளாகிய நீங்கள் ஒருபோதும் உங்களை கல்வியறிவு அற்றவர்கள் என நினைக்கக் கூடாது. இங்கே, நீங்கள் தந்தையையே நினைவுசெய்ய வேண்டும். இவை அனைத்தும் இடுகாடாகப் போகின்றன என்பது உங்கள் புத்தியில் இருக்கட்டும். நாங்கள் செய்யும் வியாபாரம் போன்றன குறுகிய காலத்திற்கானவையே. செல்வந்தர்களால் கட்டப்படும் தர்மசாலைகள் வியாபாரத்திற்கானவை அல்ல. யாத்திரைத் தலங்கள் உள்ள இடங்களிலேயே அவர்கள் தர்மசாலைகளைக் கட்டுகின்றார்கள். உங்கள் நிலையங்கள் மிகப் பெரிய யாத்திரைத் தலங்கள் ஆகும். அங்கேயே மக்கள் சந்தோஷத்தையும் அமைதியையும்

18/01/16 இந்த இனிய பெறுமதிமிக்க, மேன்மையான வாசகங்கள் எங்கள் அன்பிற்கினிய 18/01/16  
பிதாழ்ஜி பிரஜாபிதா பிரம்மாவின் நினைவு நாளன்று காலை வகுப்பில் வாசிக்கப்பட  
வேண்டியவையாகும்.

பெறுகின்றார்கள். இக் கல்வி வருமானத்திற்கான மூலாதாரமாகும் (source of income), இதனூடாக நீங்கள் அதிகளவு வருமானத்தை ஈட்டுகின்றீர்கள். குழந்தைகளாகிய உங்களைப் பொறுத்தவரையில், மதுவனமே அனைத்திலும் மிகப் பெரிய யாத்திரைத் தலமாகும். இதனை விட பெரிய யாத்திரைத்தலம் வேறு எங்கும் இல்லை. அந்த யாத்திரைத்தலங்களுக்குச் செல்வதனால் எதனையும் பெற முடியாது. இங்கே, அழியாத ஞான இரத்தினங்களைத் தந்தையிடமிருந்து பெறுகின்றீர்கள்.

நீங்கள் உண்மையான ஆன்மீக சமூக சேவகர்கள் (social workers) என்பதால், நீங்கள் ஆன்மீக சேவையை மிகவும் பணிவுடன் செய்ய வேண்டும். தந்தையிடமிருந்து ஆஸ்தியை பெறுவதற்கு, உங்கள் எண்ணங்கள், வார்த்தைகள், செயல்களினால் சேவை செய்ய வேண்டும். இந்த ஆன்மீகச் சேவையுடன், உங்களது இந்த இறுதிப் பிறவியை தகுதியானதாக ஆக்கிக் கொள்ளுங்கள். நீங்கள் ஏனைய உலக விவகாரங்களில் ஈடுபட்டால், இந்தச் சேவையை நீங்கள் எப்போது செய்வீர்கள்? 'நாளை, நாளை' எனக் கூறும் போதே, சரீரத்தை விட நேரிடும். நீங்கள் பாபாவின் சேவையை செய்யாதிருந்தால், எவ்வாறு உங்களால் ஆஸ்தியைப் பெற முடியும்? குழந்தைகளாகிய நீங்கள் மிகவும் பிரதானமான சேவையை செய்ய வேண்டும். உங்கள் ஸ்தாபனம் (mission) வெளிநாடுகளுக்கும் செல்லும். நீங்கள் முழு உலகிற்கும் நன்மை செய்ய வேண்டும். உங்களுடைய பிராமண விருட்சம் மெதுவாக வளரும். பல கண்காட்சிகள் இங்கும் அங்குமாக இடம்பெறும். ஆலயங்களும் சமய ஸ்தாபனங்களும் தொடர்ந்தும் வெளிப்படுவதைப் போன்றே, உங்கள் கண்காட்சிகளும் அனைத்துக் கிராமங்களிலும் இடம்பெறும். தந்தையின் செய்தி நிச்சயமாக அனைவரையும் சென்றடைய வேண்டும். தந்தை அனைவரதும் உபகாரி ஆவார்.

தந்தை குழந்தைகளாகிய உங்கள் மீது அதிகளவு அன்பு கொண்டிருப்பதால், அவர் உங்களைக் காண்பதில் களிப்படைகின்றார். எனவே குழந்தைகளாகிய நீங்களும் சந்தோஷத்தைக் கொண்டிருக்க வேண்டும். தந்தையை நினைவு செய்து உங்களுக்குள் சந்தோஷத்தை பொங்கியெழச் செய்யுங்கள். உங்கள் மனசாட்சியை உறுத்தும் வகையான எந்தச் செயலையும் என்றுமே செய்ய மாட்டேன் என சத்தியம் செய்யுங்கள். இயன்றளவு, உங்களை தொடர்ந்தும் சீராக்கிக் கொள்ளுங்கள். உள்ளே, ஏதேனும் குறைபாடு இருக்குமாயின், நேர்மையான இதயத்துடன் தந்தையிடம் கூறுங்கள். தந்தை அழியாத சத்திரசிகிச்சையாளர் ஆவார். அதனை பற்றி அவரிடம் கூறுவதனால், அந்த நோய் அகற்றப்படும். தந்தையிடம் உங்கள் பலவீனங்களைப் பற்றி கூறினால் மட்டுமே, தந்தையால் உங்களுக்கு ஆலோசனை கூற முடியும். பலருக்குக் குறைபாடுகள் உள்ளன. சிலருக்கு கோபம் உள்ளது. சிலருக்கு பேராசை உள்ளது அல்லது அவர்கள் அநாவசியமான எண்ணத்தைக் கொண்டிருப்பதால் அவர்களால் ஞானத்தைக் கிரகிக்க முடியாதுள்ளது. கோபம் அதிகளவு பாதிப்புகளை ஏற்படுத்துகின்றது. கோபமுடைய நபர் தன்னையும் எரித்து பிறரையும் எரிக்கின்றார், தீய ஆவியான பற்று சகல சத்தியத்தையும் முற்றாக அழித்து விடுகின்றது. நீங்கள் சிவபாபாவை நினைவு செய்ய மறக்கின்றீர்கள் என்பதாலேயே, பாபா கூறுகின்றார்: இனிய குழந்தைகளே, தீய ஆவிகளை அகற்றிடுங்கள். உங்கள் உதடுகளிலிருந்து, தூய வார்த்தைகள் மாத்திரமே வெளிப்பட வேண்டுமே அல்லாது, கசப்பான வார்த்தைகள் கேலியாகவேனும் வெளிப்படக் கூடாது. நீங்கள் வெறுமனே கேலியாகவே பேசினீர்கள் என என்றுமே கூறாதீர்கள். விகாரங்களின் மணமுடைய எவ்வகையான கேலிப்பேச்சுகளும் இல்லாதிருக்கட்டும். எதுவுமே இருக்கலாகாது. மிகவும் எச்சரிக்கையாக இருங்கள். தீய ஆவிகளான இந்த நோய் உங்களை இரு உலகங்களிலிருந்தும் வீசி வெளியேறச் செய்யும்.

இனிய குழந்தைகளே, இது உங்கள் இறை மாணவ வாழ்வாகும் (Godly student life). நீங்கள் இக்கல்வியை வீட்டிலிருக்கும் போதே கற்க வேண்டும். பல குழந்தைகள் இரட்டை பாடநெறியை (double course) எடுப்பதால், அவர்கள் உயர்த்தியை (lift) பெறுகின்றார்கள். நீங்கள் வீட்டில் வாழ்ந்தவாறே, இதனைக் கற்பதே உங்கள் பாடநெறியாகும். குமாரிகள் இதில் நீண்ட தூரம் செல்ல முடியும். குமாரிகள் இந்தச் சேவையில் ஈடுபட்டிருக்கட்டும்.

குழந்தைகளாகிய நீங்கள் பற்றை வென்றவர் ஆகுவதற்கான தைரியத்தையும் கொண்டிருக்க வேண்டும். நீங்கள் மிக விரைவில் பற்றை வென்றவர் ஆகவேண்டும். நீங்கள் எல்லையற்ற தந்தையை இனங்கண்டிருப்பதால், நீங்கள் முழு ஆஸ்தியையும் அவரிடமிருந்து பெறவேண்டும். பாபா குழந்தைகளாகிய உங்களுக்கு விளங்கப்படுத்தியுள்ளார்: உங்கள் அட்டவணையை (chart) வைத்திருங்கள். நீங்கள் பாபாவை நினைவு செய்யும் போது, நீங்கள் எதனைப் பற்றி பாபாவிடம் பேசுவீர்கள்? பாபாவை நீங்கள் எந்தளவிற்கு புகழ்ந்தீர்கள்? உணவு உண்ணும் போது எவ்வளவு நேரம் பாபாவை நினைவு செய்தீர்கள்? உங்கள் ஸ்திதியை நன்றாக வைத்திருக்க வேண்டியது மிகவும் அவசியமாகும். நீங்கள் நிச்சயமாக பற்றை வென்றவர் ஆகவேண்டும். நீங்கள் தந்தைக்கு உரியவர் என்பதால், அவரின் சேவையில் ஈடுபட்டிருங்கள். உங்களை சோதித்து பாருங்கள்: எனது சுபாவம் தெய்வீகமாக உள்ளதா? மக்கள் தமது சுபாவங்களினாலேயே அதிகளவு தொந்தரவு செய்யப்படுகின்றார்கள். நீங்கள் ஒவ்வொருவரும் உங்கள் மூன்றாவது கண்ணைப் பெற்றிருக்கின்றீர்கள்

18/01/16 இந்த இனிய பெறுமதிமிக்க, மேன்மையான வாசகங்கள் எங்கள் அன்பிற்கினிய 18/01/16  
பிதாஹீஜி பிரஜாபிதா பிரம்மாவின் நினைவு நாளன்று காலை வகுப்பில் வாசிக்கப்பட  
வேண்டியவையாகும்.

என்பதால், அதனைப் பயன்படுத்தி சோதியுங்கள்: எனது நினைவு பாபாவை சென்றடைகின்றதா? உங்களிடம் உள்ள குறைபாடுகள் அனைத்தையும் அகற்றி, தூய வைரமாகுங்கள் (pure diamond). குறைபாடு மிகச் சிறிதாக இருப்பினும், உங்கள் பெறுமதி (value) குறைவடையும் என்பதால், நீங்கள் பெறுமதிமிக்க (value) வைரம் ஆகுவதற்கு முயற்சி செய்யுங்கள். இருப்பினும், தந்தை குழந்தைகளாகிய உங்களிடம் கூறுகின்றார்: சதா என்னை மாத்திரமே நினைவு செய்யுங்கள். உண்மையில் உங்கள் கண்களில் தென்படும் அளவிற்கு உங்கள் இதயத்தில் நினைவு நிறைந்து வழியட்டும். தந்தையின் நினைவு உங்களை தொந்தரவு செய்ய வேண்டும். பாபா, பாபா, எவ்வாறிருந்த என்னை நீங்கள் எவ்வாறு ஆக்குகின்றீர்கள்! நீங்கள் என்னவாகுகின்றீர்கள் என்பதை வேறு எவரும் அறிய மாட்டார்கள். எனவே, அத்தகைய தந்தையை நீங்கள் அதிகளவு அன்புடன் நினைவு செய்ய வேண்டும். அனைத்தும் நினைவில் அமிழ்ந்துள்ளது

இனிமையிலும் இனிமையான குழந்தைகளாகிய உங்களுக்கு பாபா ஆன்மீக அப்பியாசத்தைக் கற்பிக்கின்றார். தந்தையின் கட்டளைகளாவன: உங்களை ஓர் ஆத்மாவாகக் கருதி, ஒருவரையொருவர் சகோதரர்களாக பாருங்கள். இந்தச் சரீரத்தை மறந்திடுங்கள். ஒருவரையொருவர் சகோதரர்களாகப் பார்ப்பதனால், பௌதீகப் புலன்களின் விஷமம் இருக்க மாட்டாது. உங்கள் பாக்கியமாகிய இராச்சியத்தை அடைந்து, உலக அதிபதிகள் ஆக வேண்டுமாயின், நீங்கள் இந்த முயற்சியை செய்ய வேண்டும். மற்றவரை உங்கள் சகோதரராகக் கருதி, ஞானத்தைக் கொடுக்கும் போது, அப்பழக்கம் உறுதியாகுகின்றது. அச்சா.

இனிமையிலும் இனிமையான நீண்டகாலம் தொலைந்து இப்பொழுது கண்டெடுக்கப்பட்ட, கீழ்படிவான தகுதிவாய்ந்த குழந்தைகளுக்கு, பாபாதாவின் அன்பும் நினைவுகளும் காலை வந்தனங்களும் (Good morning). ஆன்மீகத் தந்தை ஆன்மீகக் குழந்தைகளுக்கு நமஸ்தே கூறுகின்றார்.

**பாபாதாவின் மேன்மையான அவ்யக்த வாசகங்கள் (மீட்டல்)**

ஓர் ஆளியை (switch) ஒரு விநாடியில் போடவும் முடுக்கவும் முடிவதைப் போன்றே, உங்களால் ஒரு கணத்தில் சரீரத்தின் ஆதாரத்தை எடுக்கவும், அடுத்த கணம் சரீரத்திற்கு அப்பால் சென்று சரீரமற்றவர் ஆக முடியுமா? ஒரு கணம் சரீரத்திற்குள் வாருங்கள், அடுத்த கணம் சரீரமற்றவர் ஆகுங்கள். இதனை பயிற்சி செய்யுங்கள். இதுவே கர்மாதீத ஸ்திதி என அழைக்கப்படுகின்றது. இது, நீங்கள் ஓர் ஆடையை அணிய வேண்டுமா அல்லது வேண்டாமா என்பது உங்கள் கைகளில் உள்ளதைப் போன்றதேயாகும். சரீரம் என்ற ஆடையை அணியும் போது, இந்த அனுபவத்தைக் கொண்டிருங்கள். செயல்களைச் செய்யும் போது, உங்கள் ஆடையை அணிந்த வண்ணம் நீங்கள் செயலைச் செய்கின்றீர்கள் என்ற அனுபவத்தைக் கொண்டிருங்கள். உங்கள் பணியை நீங்கள் முடித்தவுடனேயே, நீங்கள் அந்த ஆடையிலிருந்து பற்றற்றவர் ஆகுகின்றீர்கள். நீங்கள் நடந்து திரியும் போதெல்லாம் ஆத்மா சரீரத்திலிருந்து விடுபட்டிருப்பதை அனுபவம் செய்யுங்கள். இப் பயிற்சியை நீங்கள் விருத்தி செய்ததைப் போன்றிருக்க வேண்டும். எவ்வாறாயினும், இதனை யாரால் பயிற்சி (practice) செய்ய முடியும்? தமது சரீரத்திலிருந்தும், சரீர உறவினர்களிலிருந்தும், பௌதீக உலகிலிருந்தும் தம்முடன் தொடர்பிலுள்ள பல விடயங்களில் இருந்தும் முற்றாக விடுபட்டிருப்பவர்களால் மட்டுமே முடியும். இவை அனைத்திலிருந்தும் விடுபட்டிருப்பவர்களாலேயே, பற்றற்றவர்கள் ஆகமுடியும். உங்கள் சூட்சும எண்ணங்களிலுமே இலேசான தன்மை இல்லாதிருந்தால் அல்லது உங்களால் பற்றற்றவர் ஆக முடியாதிருந்தால், உங்களால் பற்றற்றிருப்பதை அனுபவம் செய்ய முடியாது. இப்பொழுது, நீங்கள் ஒவ்வொருவரும் இதனை பயிற்சி செய்யுங்கள்: முழுமையாக பற்றற்றித்தலை அனுபவம் செய்யுங்கள். நீங்கள் இந்த ஸ்திதியில் (stage) இருக்கும் போது, ஆத்மாக்களாகிய உங்களிடமிருந்து இன்னமும் பலரும் பற்றற்றிருத்தலை அனுபவம் செய்வதுடன், அவர்கள் அதனை உணர்வார்கள். யோகத்தில் நிலைத்திருக்கும் போது, ஏனைய பல ஆத்மாக்கள், தமக்காக அப்பியாசத்தை (drill) ஏற்பாடு செய்வோர், முற்றிலும் பற்றற்ற ஸ்திதியில் இருக்கின்றார்கள் என்பதை அனுபவம் செய்வார்கள். நடக்கும் போதும், உலாவித் திரியும் போதும் தேவதை ஸ்திதியின் காட்சிகள் தெரியும். இங்கே இருக்கும் போதும் உங்கள் சத்தியபுக குடும்பத்திற்கு நெருக்கமாக வர இருக்கும் பல ஆத்மாக்களான அனைவரும் உங்களுடைய தேவதை வடிவம் மற்றும் உங்களுடைய எதிர்கால இராஜ அந்தஸ்து ஆகிய இரண்டினது காட்சியையும் ஒரேநேரத்தில் காண்பார்கள். ஆரம்பத்தில், அவர்கள் பிரம்மாவின் சம்பூர்ண வடிவத்தினதும் ஸ்ரீகிருஷ்ணரது காட்சிகளையும் ஒரேநேரத்தில் கொண்டிருந்தார்கள். அவ்வாறே, இப்பொழுது உங்களுடைய இரட்டை (double) வடிவத்தினதும் காட்சிகளையும் காண்பார்கள். வரிசைக்கிரமமாக, உங்களுடைய பற்றற்ற ஸ்திதிக்கு நீங்கள் நெருக்கமாக வரும் போது, ஏனையோர் உங்களுடைய இரட்டை வடிவத்தின் காட்சிகளைக் காண்பார்கள். இந்தப் பயிற்சியை (practice) முழுமையாக நீங்கள் விருத்தி செய்யும் போது, இதனைப் பற்றிய செய்திகள் பல்வேறு இடங்களிலிருந்தும் வர ஆரம்பிக்கும். ஆரம்பத்திலிருந்ததைப் போன்று, வீட்டிலிருக்கும் போது, உங்களுக்கு நெருக்கமாக இருந்த பல ஆத்மாக்கள் பலர் காட்சிகளைக் கண்டதைப் போன்று, இப்பொழுதும் அவர்கள் காட்சிகளைக்

18/01/16 இந்த இனிய பெறுமதிமிக்க, மேன்மையான வாசகங்கள் எங்கள் அன்பிற்கினிய 18/01/16  
பிதாஹ்ஜி பிரஜாபிதா பிரம்மாவின் நினைவு நாளன்று காலை வகுப்பில் வாசிக்கப்பட  
வேண்டியவையாகும்.

காண்பார்கள். இங்கே இருக்கும் போது, உங்கள் அனைவருடைய சூட்சும வடிவங்களும் எல்லையற்ற வகையில் சேவை செய்யும். இந்தச் சேவை மாத்திரமே இப்பொழுது எஞ்சியுள்ளது. நீங்கள் முன்மாதிரிகள் (examles) அனைவரையும் சரீர வடிவத்தில் கண்டீர்கள். அனைத்தும், நாடகத்திற்கு ஏற்ப வரிசைக்கிரமாக இடம்பெறவுள்ளது. நீங்கள் எந்தளவிற்கு உங்கள் சூட்சும தேவதை வடிவத்தில் இருக்கின்றீர்களோ அந்தளவிற்கு உங்களுடைய தேவதை வடிவம் சேவை செய்யும். முழு உலகையும் சுற்றிவர ஓர் ஆத்மாவிற்கு எவ்வளவு நேரம் எடுக்கும்? இப்பொழுது, உங்கள் சூட்சும வடிவங்களும் சேவை செய்யும். எவ்வாறாயினும், பற்றற்ற ஸ்திதியில் நிலைத்திருப்பவர்களுக்கு மட்டுமே இது பொருந்தும். அவர்கள் தாமாகவே தனது தேவதை வடிவத்தில் நிலைத்திருப்பார்கள். ஆரம்பத்தில் அனைத்து காட்சிகளும் கிடைத்தன. முழுமையும் சம்பூர்ணமும் நிறைந்த இரு ஸ்திதிகளிலும் அத்துடன் முயற்சி செய்யும் ஸ்திதியிலும் காட்சிகள் கிடைத்தன. அவர்கள் சரீர பிரம்மாவினதும், சம்பூர்ண பிரம்மாவினதும் காட்சிகளை வெவ்வேறாகக் கண்டனர். அவ்வாறே, குழந்தைகளாகிய உங்களில் பலரின் காட்சிகளும் கிடைக்கும். குழப்பங்கள் இடம்பெறும் போது, உங்கள் பௌதீக சரீரங்களினால், உங்களால் எதனையும் செய்ய முடியாது என்பதால், இந்தச் சேவையினூடாகவே தாக்கம் உருவாக்கப்படும். ஆரம்பத்திலும், காட்சிகளினூடாகவே தாக்கம் ஒன்று உருவாக்கப்படும். காட்சியின் அனுபவமும், காட்சியில்லாத உணர்வும் கூட தாக்கத்தை ஏற்படுத்தின. அவ்வாறே, இறுதியிலும், அதே சேவை இடம்பெறும். உங்களுடைய முழுமையும், சம்பூர்ணமுமான வடிவத்தின் காட்சியை நீங்கள் கொண்டிருக்கின்றீர்களா? அவர்கள் இப்பொழுது சக்திகளை அழைக்க ஆரம்பித்துள்ளார்கள். இப்பொழுது அவர்கள் அதிகளவு கடவுளை அழைப்பதில்லை. சக்திகளை வரவழைத்தல் விரைவான வேகத்தில் இடம்பெறுகின்றது. எனவே, நீங்கள் இதனை அவ்வப்பொழுது பயிற்சி செய்ய வேண்டும். இந்தப் பழக்கத்தை விருத்தி செய்வதனால், நீங்கள் அதிகளவு பேரானந்தத்தை உணர்வீர்கள் (feel). ஒரு விநாடியில் ஆத்மா சரீரத்திலிருந்து விடுபடும் பயிற்சியை நீங்கள் விருத்தி செய்வீர்கள். நீங்கள் இப்பொழுது இந்த முயற்சியை செய்ய வேண்டும். அச்சா.

**ஆசீர்வாதம்** புத்தியில் நம்பிக்கை கொண்டிருந்து, உபகார உணர்வுகளினால், ஒவ்வொரு ஆத்மாவினதும் சம்ஸ்காரங்களை மாற்றுபவர் ஆகுவீர்களாக. உங்களுக்கு தந்தையின் மீது நூறு சதவீதம் நம்பிக்கை இருப்பதனால், உங்களை எவரும் எவ்வளவு அசைக்க முயற்சித்தாலும், நீங்கள் அசைய மாட்டீர்கள். அவ்வாறே, தெய்வீகக் குடும்பத்தைச் சேர்ந்தவர்களாயினும் அல்லது உலக ஆத்மாக்களாயினும் எத்தகைய பரீட்சைத்தாளை உங்களுக்குக் கொடுத்தாலும் - அவர்கள் கோபப்பட்டு, உங்களை எதிர்த்தாலும், உங்களை அவமதித்தாலும் - இவை எவற்றினாலும் நீங்கள் அசைய மாட்டீர்கள். இதற்கு, ஒவ்வொரு ஆத்மாவின் மீதும் உபகாரமிக்க உணர்வுகள் இருக்கட்டும். இந்த உணர்வுகள் அவர்களுடைய சம்ஸ்காரங்களை மாற்றும். இதனையிட்டு நீங்கள் பொறுமை இழக்காதிருப்பதை நிச்சயப்படுத்திக் கொள்ளுங்கள். நேரத்திற்கு ஏற்ப நிச்சயமாக பலன் கிடைக்கும். இது நாடகத்தில் நிச்சயிக்கப்பட்டுள்ளது.

**சுலோகம்:** தூய்மையின் சக்தியினால், உங்கள் எண்ணங்களை சுத்தப்படுத்தி அதனை ஞானத்தினால் நிரப்பி, உங்கள் பலவீனங்களை முடியுங்கள்.

**தந்தை பிரம்மாவைப் போன்று சம்பூர்ண ஸ்திதியை அனுபவம் செய்யுங்கள்.**

18. ஆதிதேவ் பிரம்மாவிற்கும், முதல் ஆத்மாவான ஸ்ரீ கிருஷ்ணருக்கும் இடையில் வேறுபாடு காட்டப்பட்ட போதிலும், அவர்கள் இணைந்தே காட்டப்படுகின்றார்கள். அதேபோன்றே, உங்கள் பிராமண, தேவ வடிவங்கள் இரண்டையும் உங்கள் முன்னால் வைத்திருக்கும் வேளையில் நீங்கள் எந்தளவிற்கு ஆரம்பம் முதல் இறுதிவரையில் மேன்மையான ஆத்மாக்களாக இருக்கின்றீர்கள் எனப் பாருங்கள். இந்த போதையிலும், சந்தோஷத்திலும் நிலைத்திருந்து, சம்பூர்ண ஸ்திதியை அனுபவம் செய்யுங்கள்.

\*\*\*ஓம் சாந்தி\*\*\*